

ଜାତି-ଧର୍ମ, ମୂର୍ଖ-ପଣ୍ଡିତ ଓ ସ୍ତ୍ରୀ-ପୁରୁଷ ନିର୍ବିଶେଷରେ ଆଜି
ପ୍ରତ୍ୟେକ ବ୍ୟକ୍ତି ଗାୟତ୍ରୀର ପ୍ରକୃତ ଅର୍ଥ ଅନାୟାସରେ ବୁଝି-
ପାରିବେ ଏବଂ ତାକୁ ବ୍ୟକ୍ତିଗତ ଜୀବନରେ ପ୍ରୟୋଗ କରି
ବିଶେଷ ଉପକାର ଲାଭ କରିପାରିବେ । ଗାୟତ୍ରୀର ପ୍ରକୃତ ଅର୍ଥ
ସ୍ଥିତି ଆଉ କେତେକ ଆବଶ୍ୟକୀୟ ବିଷୟ ମଧ୍ୟ ଏହି ପୃଷ୍ଠା କାହିଁରୁ
ଜାଣି ପାରିବେ ।

ଗାୟତ୍ରୀ-ତତ୍ତ୍ୱ

ମନୋଯୋଗ ପୂର୍ବକ ଆଉଥରେ ପଢନ୍ତୁ

ଲେଖକ ଓ ପ୍ରକାଶକ.—ଶ୍ରୀ ବୈରାଗୀ ଚରଣ ମିଶ୍ର

ବିଶ୍ୱକଲ୍ୟାଣ ସମିତି, ଶେଷବଜାର, କଟକ-୧

ମୂଲ୍ୟ—ସ୍ୱରୂପା

(୨୫ ନୂଆ ପଇସା)

ନିବେଦନ

ସମାଜ ସମ୍ବାଦପତ୍ରରେ ୮୧୦୫୯, ୧୭୧୦୫୯ ଓ ୩୦୧୦୫୯
ତାରିଖମାନଙ୍କରେ ଗାୟତ୍ରୀଚଉଁ ଶୀର୍ଷକ ଗୋଟିଏ ସୁଦୃଢ଼ ପ୍ରବନ୍ଧ
ପ୍ରକାଶ ପାଇଅଛି । ସେଥିରେ ଗାୟତ୍ରୀ ସହିତ ସମ୍ବନ୍ଧ ନଥିବା
ଅନେକ ଶାସ୍ତ୍ର ବାକ୍ୟ ଉଦ୍ଧାର କରାଯାଇ ଅନେକ ଅବୋଧଗମ୍ୟ
କଥା ଲେଖା ଥିବାର ଦେଖି ଏବଂ ଗାୟତ୍ରୀର ସର୍ବଜନବୋଧ୍ୟ
ଓ ସର୍ବଜନ ପ୍ରଯୁଜ୍ୟ ପ୍ରକୃତ ଅର୍ଥ ମୋର ନିଜର ଅନୁଭୂତି ଉପରେ
ପ୍ରତିଷ୍ଠିତ ହୋଇ ଥିବାରୁ, ଏହି ପୁସ୍ତିକାଟିରେ ତାହା ପ୍ରକାଶ କରିବାକୁ
କର୍ତ୍ତବ୍ୟ ବୋଧ କଲି । ପ୍ରବନ୍ଧଟିରେ ଗାୟତ୍ରୀମନ୍ତ୍ରର ଆରମ୍ଭରେ ଥିବା
“ଭୂଭୂବସ୍ବତଃ” କଥାଟିକୁ ୧-ବ୍ରହ୍ମା, ବିଷ୍ଣୁ ଓ ମହେଶ୍ବର ୨-ସତ୍ତ୍ବ,
ରଜ ଓ ତମ, ୩-ଅଗ୍ନି, ବାୟୁ ଓ ସୂର୍ଯ୍ୟ ୪-ସ୍ବର୍ଗ, ମର୍ତ୍ତ୍ୟ ଓ ପାତାଳ
୫—ସତ୍ୟ, ସ୍ତେୟ ଓ ନ୍ୟାୟ ଏହି ପାଞ୍ଚ ପ୍ରକାର ଅର୍ଥ କର
ଯାଇଅଛି । କହନ୍ତୁ ଦେଖି, ଏହି ପାଞ୍ଚ ପ୍ରକାର ଅର୍ଥ ମଧ୍ୟରୁ କିଏ
ଟେଉଁ ଅର୍ଥ ଗ୍ରହଣ କରିବେ ଏବଂ ସେହି ଅର୍ଥରୁ କ’ଣ ବୁଝି କି
ଉପକାର ପାଇବେ ? ସ୍ବର୍ଗ ଓ ପାତାଳ ଏହି ଦୁଇଟି କଥାକୁ ଆମେ
ପିଲାଦିନେ ଯଥାକ୍ରମେ ପୃଥିବୀର ଉପରେ ଥିବା ଆକାଶ ଓ ତଳେ-
ଥିବା ଶାଣି ବୋଲି ଜାଣିଥିଲୁ । ଏବେମଧ୍ୟ ଅନେକ ଶିବଲିଙ୍ଗ ଅଛି
ଯାହାକୁ ଅଜ୍ଞାନଙ୍କେ ପାତାଳପୁଟ୍ ବୋଲି କହୁ ଅଛନ୍ତି ।
ସେ ଯାହାହେଉ :

ସତ୍ୟ ନିକଟରେ ବିଶିଷ୍ଟତାର ସ୍ଥାନ ନାହିଁ

ଏହି କଥାଟିକୁ ଉତ୍ତମରୂପେ ଉପଲବ୍ଧ କରି କୌଣସି
ଉପାୟ କରା ବିଶିଷ୍ଟତା ନଥିବା ମୋପରି ଜଣେ ନିଗଣ୍ୟ ଲୋକର
ଲେଖାରୁ ଯାହା ସତ୍ୟ ଓ ଆବଶ୍ୟକ ବୋଲି ସ୍ଥିର କରିବେ ତାହା
ଗ୍ରହଣ କରିବେ ଏବଂ ଯାହା ଭ୍ରାନ୍ତ ଓ ଅନାବଶ୍ୟକ ବୋଲି ସ୍ଥିର
କରିବେ ତାହା ପରିତ୍ୟାଗ କରିବେ ।

ଗାୟତ୍ରୀ-ଚଉଁ

କେବଳ ହିନ୍ଦୁ ସମ୍ପ୍ରଦାୟ ପାଇଁ କିମ୍ବା ବ୍ରାହ୍ମଣମାନେ ସ୍ନାନ ପରେ ଜପିବା ପାଇଁ କିମ୍ବା ପଣ୍ଡିତମାନେ ବଢ଼ିଲେ ପ୍ରକାର ପାଣ୍ଡିତ୍ୟପୂର୍ଣ୍ଣ ଅର୍ଥ କରିବା ପାଇଁ ଗାୟତ୍ରୀମନ୍ତ୍ର ସୃଷ୍ଟି ହୋଇନାହିଁ । ଏପରି ଧାରଣା ଥିଲେ ତାହା ମନରୁ ଦୂର କରିଦେଇ ଉପସ୍ଥିତ ଆଲୋଚନାରେ ଅଗ୍ରସର ହୁଅନ୍ତୁ ।

ଗାୟତ୍ରୀମନ୍ତ୍ର — ଓଁ ଭୂର୍ଭୁବସ୍ବଃ, ତତ୍ ସବିତୁର୍ବରେଣ୍ୟମ୍, ଭର୍ଗୋ ଦେବସ୍ୟ ଧୀମହି, ଧ୍ୟୋ ଯୋ ନଃ ପ୍ରଚୋଦୟାତ୍ ॥

“ଓଁ” ଏହି କଥାଟିର କୌଣସି ଅର୍ଥ ଓ ଆବଶ୍ୟକତା ନାହିଁ । ଗୀତା ସତର ଅଧ୍ୟାୟ ନିମ୍ନଲିଖିତ ଦୁଇଟି ଶ୍ଳୋକରୁ ବୁଝିପାରିବେ ଯେ ଓଁ, ତତ୍ ଓ ସତ୍ ଏହି ତିନୋଟି ହେଉଛି କଲ୍ପନାଶ୍ଚିତ ବ୍ରହ୍ମରୁ ବା ଅଜଣା ଭଗବାନଙ୍କର ତିନିପ୍ରକାର ନିର୍ଦ୍ଦେଶ ବା ନାମ । ଏହି ତିନୋଟି କଥା ମଧ୍ୟରୁ କେବଳ ତତ୍ ଓ ସତ୍ ଏହି ଦୁଇଟି କଥାର ଅର୍ଥ ଓ ଆବଶ୍ୟକତା ଏହି ଦୁଇଟି ଶ୍ଳୋକର ପରବର୍ତ୍ତୀ ତିନୋଟି ଶ୍ଳୋକରେ ଦିଆଯାଇ ଅଛି, ମାତ୍ର ଓଁ ଏହି କଥାଟିର କୌଣସି ଅର୍ଥ ଦିଆନଯାଇ ଏତକ ବୁଝାଯାଇ ଅଛି ଯେ ପୂରାକାଳରେ ଏହା କେବଳ ସବୁ ମନ୍ତ୍ରର ଆରମ୍ଭରେ ଉଚ୍ଚାରଣ କରା ଯାଉଥିବାରୁ ଏବେମଧ୍ୟ ଉଚ୍ଚାରଣ କରାଯାଉଅଛି ।

ଓଁ ତତ୍ ସବିତ ଧର୍ମେଣୋ ବ୍ରାହ୍ମଣସ୍ବିତଃ ସତଃ,
 ବ୍ରାହ୍ମଣାସ୍ତେନ ବେଦାଶ୍ଚ ଯଜ୍ଞାଶ୍ଚ ବିହିତାଃ ପୁରା । ୨୩
 ତସ୍ମାଦୋମିତୁଦାହୃତ୍ୟ, ଯଜ୍ଞଦାନଚପଃଫିୟାଃ,
 ପ୍ରବର୍ତ୍ତନ୍ତେ ବିଧାନୋକ୍ରାଃ, ସତତଂ ବ୍ରହ୍ମବାଦନାତ୍ । ୨୪

ଅର୍ଥ—ଓଁ, ଚିତ୍ ସଚ୍ ଏହି ତିନୋଟି ହେଉଛି ବ୍ରହ୍ମର
ତିନି ପ୍ରକାର ନିର୍ଦ୍ଦେଶ ବା ନାମ । ବ୍ରାହ୍ମଣମାନେ, ବେଦସବୁ ଓ
ଯଜୁସବୁ “ଓଁ ଚିତ୍ ସଚ୍” କଥାଟି ଦ୍ଵାରା ପୂର୍ବକାଳରେ ବହିତ
ହେଉଥିଲେ । ୩ । ସେହି କାରଣରୁ “ଓଁ” ଏହି କଥାଟି ଉଚ୍ଚା-
ରଣ କରିବା ଦ୍ଵାରା ବ୍ରହ୍ମବାଦିମାନଙ୍କର ଶାସ୍ତ୍ରୋକ୍ତ ଯଜ୍ଞ, ଦାନ
ଓ ତପସ୍ୟା କରାଯାଏ । ୨୪ ।

ପୂର୍ବୋକ୍ତ ୨୩ ଶ୍ଳୋକରେ ଥିବା ‘ପୂର୍ବ’ ଅର୍ଥାତ୍ ପୂର୍ବ
କାଳରେ ଏବଂ ୨୪ ଶ୍ଳୋକରେ ଥିବା “ବ୍ରହ୍ମବାଦିନାମ୍” ଅର୍ଥାତ୍
ବ୍ରହ୍ମବାଦିମାନଙ୍କର ଓ “ବିଧାନୋକ୍ତାଃ” ଅର୍ଥାତ୍ ଶାସ୍ତ୍ରବିଧାନରେ
ଥିବା ଏହି ତିନୋଟି କଥାରୁ ବୁଝନ୍ତୁ ଯେ ବ୍ରାହ୍ମଣମାନେ, ବେଦସବୁ
ଓ ଯଜୁସବୁ “ଓଁ ଚିତ୍ ସଚ୍” ଏହି କଥାଟି ଦ୍ଵାରା ପୂର୍ବକାଳରେ
ବହିତ ହେଉଥିଲେ ଅର୍ଥାତ୍ ଏବେ ବହିତ ହେଉ ନାହାନ୍ତି ।
ଆଉ ମଧ୍ୟ ବୁଝନ୍ତୁ ଯେ ଶାସ୍ତ୍ରୋକ୍ତ ଯଜ୍ଞ, ଦାନ ଓ ତପସ୍ୟା ସମ୍ପନ୍ନ
କଲବେଳେ କେବଳ ବ୍ରହ୍ମବାଦିମାନେ ଓଁ କଥାଟି ଉଚ୍ଚାରଣ କରୁ-
ଥିଲେ । ପୂର୍ବୋକ୍ତ ଦୁଇଟି ଶ୍ଳୋକର ପୂର୍ବବର୍ତ୍ତୀ ୧୨ଟି ଶ୍ଳୋକରୁ
ସାଉଁ କ ଯଜ୍ଞ, ସାଉଁ କ ଦାନ ଓ ସାଉଁ କ ତପ କାହାକୁ କହନ୍ତି ତାହା
ବୁଝି ପାରିବେ ଏବଂ ଏ ସବୁ କଲବେଳେ ଓଁ କଥାଟି ଉଚ୍ଚାରଣ
କରିବାକୁ କୁହାଯାଇ ନାହିଁ, ଏ କଥା ମଧ୍ୟ ବୁଝି ପାରିବେ ।
ଗୀତାରେ କୁହାଯାଇ ନାହିଁ ବୋଲି ଓଁ କଥାଟି ଉଚ୍ଚାରଣ କରିବା
ପରିତ୍ୟାଗ କରନ୍ତୁ ଏ କଥା ମୁଁ କହୁ ନାହିଁ । ଓଁ କଥାଟି ଉଚ୍ଚାରଣ
କରିବା କେତେଦୂର ଆବଶ୍ୟକ କି ସଂପୂର୍ଣ୍ଣ ଅନାବଶ୍ୟକ ଏ କଥା
ନିଜ ନିଜର ସ୍ଵାର୍ଥୀନ ଚିନ୍ତା ସାହାଯ୍ୟରେ ସ୍ଥିର କରନ୍ତୁ ।

ଓଁ କଥାଟି ହେଉଛି ଅ, ଉ ଓ ମ ଏହି ତିନୋଟି ଅକ୍ଷରର
ସମଷ୍ଟି । ତେଣୁ ପଣ୍ଡିତମାନେ ଏହି ତିନୋଟି ଅକ୍ଷରକୁ ବହିତ

ପ୍ରକାର ଅର୍ଥ କରିବାରେ ଏବଂ ସାଧାରଣ ଲୋକେ ସେହିସବୁ ଅର୍ଥ ମୁଖସ୍ଥ କରିବାରେ ଲାଗି ରହିଅଛନ୍ତି । ଓ ଏହି କଥାଟିକୁ ଭଗବାନଙ୍କର ଗୋଟିଏ ନାମ ବୋଲି ଗ୍ରହଣ କରି ତାକୁ ଯେକୌଣସି ସମୟରେ ଓ ଯେକୌଣସି ଅବସ୍ଥାରେ ଉଚ୍ଚାରଣ କଲେ, ସେହି ଅଳ୍ପ ସମୟ ପାଇଁ, ମନରେ ପବିତ୍ରତା ଆସିପାରେ ଏ କଥା ମୁଁ ଅସ୍ତ୍ରୀକାର କରୁ ନାହିଁ; ମାତ୍ର ଅର୍ଥ ଶୂନ୍ୟ, ପ୍ରାଣଶୂନ୍ୟ ମନ୍ତ୍ର ସବୁ ପଡ଼ିଲବେଳେ “ଓଁ” କଥାଟି ଉଚ୍ଚାରଣ କରିବାଦ୍ୱାରା ଆମର କୌଣସି ଉପକାର ହୋଇନାହିଁ ଓ ହେବ ନାହିଁ ।

ଗାୟତ୍ରୀର ଅନ୍ୟତମ—ଓଁ ଭୂର୍ଭୁବସୁଃ, ତତ୍ ସବିତୁଃ ଦେବସ୍ୟ ବରେଣ୍ୟମ୍ ଉର୍ଗଃ ଧୀମଘି; ଯଃ ନଃ ଧୃସୁଃ ପ୍ରଚୋଦୟାତ୍ ।

ଅର୍ଥ—ଭୂର୍ଭୁବସୁଃ (ଶାସ୍ତ୍ରୋକ୍ତ ଭୂଲୋକ, ଭୁବଲୋକ ଓ ସ୍ୱର୍ଲୋକ ଏହି ତିନି ଲୋକରେ ବା ତିନି ସଂସାରରେ ଗଠିତ ଆମର ଏହି ସଂସାର) ତତ୍ (ତାହାକୁ ଅର୍ଥାତ୍ ଏହି ସଂସାରରୁ) ସବିତୁଃ ଦେବସ୍ୟ (ପ୍ରସବ କରିଥିବା ଅର୍ଥାତ୍ ସୃଷ୍ଟି କରିଥିବା ସବିତା ଦେବତାଙ୍କର ବା ସୂର୍ଯ୍ୟ ଦେବତାଙ୍କର) ବରେଣ୍ୟମ୍ (ସର୍ବୋଚ୍ଚ କୃଷ୍ଣ) ଉର୍ଗଃ (ତେଜକୁ) ଧୀମଘି (ଆତ୍ମମାନେ ଧ୍ୟାନ କରୁ) ଯଃ (ଯେଉଁ ଉଜ୍ଜ୍ୱଳ ତେଜ) ନଃ (ଆତ୍ମମାନଙ୍କର) ଧୃସୁଃ (ବୁଦ୍ଧି ସବୁକୁ) ପ୍ରଚୋଦୟାତ୍ (ପରିଚାଳନା କରନ୍ତୁ) ।

ଏହି ମନ୍ତ୍ରରେ “ମୁଁ ଧ୍ୟାନ କରୁଛି ଓ ମୋର ବୁଦ୍ଧିକୁ ପରିଚାଳନା କରନ୍ତୁ” ଏ କଥା କୁହା ନ ଯାଇ ଆତ୍ମମାନେ ଧ୍ୟାନକରୁ ଓ ଆତ୍ମମାନଙ୍କର ବୁଦ୍ଧି ସବୁକୁ ପରିଚାଳନା କରନ୍ତୁ ଏ କଥା କୁହାଯିବାର ବିଶେଷତ୍ୱ ଏହିକି ଗାୟତ୍ରୀ ଜପ କରିବା ବ୍ୟକ୍ତି ନିଜର ସ୍ୱାର୍ଥପିତ୍ତ ପାଇଁ ଜପ ନ କରି ସମସ୍ତ ମାନବ ଜାତିର ମଙ୍ଗଳ ପାଇଁ ଜପ କରିବା ଆବଶ୍ୟକ । ମାତ୍ର ଦୁଃଖର କଥା

ଏହିକ୍ଷେତ୍ରରେ ମନ୍ତ୍ରରେ ଅର୍ଥ, ପର୍ଯ୍ୟନ୍ତ ବୁଝିବାକୁ କର୍ତ୍ତବ୍ୟ ମନେ ନ କରି କେବଳ ବାପ-ଅଜା ଜପୁଥିଲେ ବୋଲି ଜପ କରିବାର ଅନ୍ଧାନୁସରଣ କରୁଛନ୍ତି । ଏପରି ଜପ କରିବାର କୌଣସି ମୂଲ୍ୟ ନାହିଁ ।

ପୂର୍ବୋକ୍ତ ଅର୍ଥରୁ ବୁଝନ୍ତୁ ଯେ ଭୂତୁଦ୍‌ବତ୍ ଏହି ପ୍ରଥମ କଥାଟି ବୁଝିବା ପାଇଁ ଶାସ୍ତ୍ରରୁ କେତୋଟି କଥା ଜାଣିବା ଆବଶ୍ୟକ, ମାତ୍ର ମନ୍ତ୍ରର ଅବଶିଷ୍ଟ ଅଂଶ ବୁଝିବା ପାଇଁ ଶାସ୍ତ୍ରରୁ କୌଣସି କଥା ଜାଣିବା ସଂପୂର୍ଣ୍ଣ ଅନାବଶ୍ୟକ ।

“ଧ୍ୟେୟଃ ସଦା ସବିତୁର୍ମଣ୍ଡଳ ମଧ୍ୟବର୍ତ୍ତୀ ନାରାୟଣଃ × × ×”
ଏହି ମନ୍ତ୍ରଟିରେ ମଧ୍ୟ ଗାୟତ୍ରୀ ମନ୍ତ୍ରରେ ଥିବା ସବିତା ବା ସୂର୍ଯ୍ୟଦେବତାଙ୍କର ମଧ୍ୟବର୍ତ୍ତୀ ସର୍ବୋତ୍କୃଷ୍ଟ ତେଜକୁ ସ୍ୱୟଂ ନାରାୟଣ ବୋଲି ଧ୍ୟାନ କରିବାକୁ କୁହାଯାଇଅଛି । ଏହି ମନ୍ତ୍ରରୁ ତଥା ଗାୟତ୍ରୀ ମନ୍ତ୍ରରୁ ବୁଝନ୍ତୁ ଯେ ସୂର୍ଯ୍ୟଙ୍କର ମଧ୍ୟବର୍ତ୍ତୀ ସର୍ବୋତ୍କୃଷ୍ଟ ତେଜକୁ ଧ୍ୟାନ କଲେ ଆତ୍ମେମାନେ ପୂର୍ବପରି ନିସ୍ତେଜ ଓ ଭୀରୁ ନ ରହି ତେଜସ୍ବୀ ଓ ନିର୍ଭୀକ ହୋଇ ପାରିବାର, ସମସ୍ତ ମାନବ ଜାତିର ମଙ୍ଗଳ ପାଇଁ କାର୍ଯ୍ୟ କରିପାରିବାର ଏବଂ ଯାବତୀୟ ଅଭିବର୍ଦ୍ଧାପ ଓ ଅନ୍ଧାନୁସରଣରୁ ମୁକ୍ତ ହୋଇ ନିଜେ ସ୍ୱାଧୀନ ଭାବରେ ଚିନ୍ତା କରିବା ଫଳରେ ନିଜ ନିଜର ପବିତ୍ର ବୁଦ୍ଧି ପରିଚାଳନା କରିପାରିବାର । ବୁଦ୍ଧି କଥାଟିର ପୂର୍ବେ “ପବିତ୍ର” ଏହି କଥାଟି ଯୋଗ କରିବାର କାରଣ ଏହିକ୍ଷେତ୍ରରୁ ଶାସ୍ତ୍ର ଓ ବହିସବୁ ପଢ଼ି ଆମେ ଯେଉଁ ଜ୍ଞାନ ଅର୍ଜନ କରିଅଛୁ ସେହି ଜ୍ଞାନକୁ ବୁଦ୍ଧି ମନେକରି ଅଛୁ, ମତ୍ର ତାହା ମନୁଷ୍ୟୋଚିତ ପ୍ରକୃତ ବୁଦ୍ଧି ବା ପବିତ୍ର ବୁଦ୍ଧି ନୁହେଁ । ଏହି ତଥାକଥିତ ବୁଦ୍ଧିକୁ ବୁଦ୍ଧି ନ କହି ଭୁଲ୍ଲକ୍ଷି କୁହାଯାଇପାରେ । ଏହା କେବଳ ଅର୍ଥ ଉପାର୍ଜନ ପାଇଁ

ଏବଂ ଲୋକ ଚକ୍ଷୁରେ ପଶ୍ଚିତ ଓ ଧାର୍ମିକ ବୋଲାଇ ନିଜର ଅନ୍ତର୍ଯ୍ୟାମିତା ଓ ଆତ୍ମମର୍ଯ୍ୟାଦା ପ୍ରତିଷ୍ଠା କରିବା ପାଇଁ ଅବଶ୍ୟକ ହେଉଅଛି । ଏହି ଚାଲୁ ଶିକ୍ଷା ଆନ୍ଦୋଳନେ ଯଥେଷ୍ଟ ଅର୍ଜ୍ଜନ କଲୁଣି । ଏହି ତଥାକଥିତ ବୁଦ୍ଧି ବା ଚାଲୁ ଶିକ୍ଷା ହେତୁ ମାନବ ଜାତିର ଆଜି ଏହି ଦୁରବସ୍ଥା ।

ମନ୍ତ୍ରର ଆରମ୍ଭରେ ଥିବା “ଭୂର୍ଭୁବସ୍ବତଃ” ଏହି କଥାଟି ହେଉଛି ଶାସ୍ତ୍ରୋକ୍ତ ଭୂଲୋକ, ଭୁବଲୋକ ଓ ସ୍ବଲୋକ ଏହି ତିନୋଟି ଲୋକର ବା ତିନୋଟି ସଂସାରର ତିନୋଟି ନାମ । ଏହିନାମ ତିନୋଟିକୁ ଅର୍ଥ କରିବା ଦ୍ବାରା ଏହି ସଂସାର ତିନୋଟି କାହାକୁ କହନ୍ତି ତାହା ବୁଝି ହେବନାହିଁ । ନାମ ସବୁକୁ ଅର୍ଥ କରିବା ଦ୍ବାରା କୌଣସି ବସ୍ତୁ ବୁଝି ହୁଏନାହିଁ । ଗମ, ଗେ ଚନ୍ଦ୍ର ଓ ଗୋପାଳ; ସୂର୍ଯ୍ୟ, ଭଗବାନ ଓ ବ୍ରହ୍ମ; ନୈଧ, ହିଂସା ଓ ସେନା ଇତ୍ୟାଦି ନାମ ସବୁକୁ ଅର୍ଥ କରିବା ଦ୍ବାରା ଏ ସବୁକୁ ବୁଝିହେବ ନାହିଁ । ବରଂ ନାମ ସବୁକୁ ଅର୍ଥ ନକଲେ ଏ ସବୁକୁ ବୁଝିହେବ । ପୂର୍ବୋକ୍ତ ଭୂଃ, ଭୁବଃ ଓ ସ୍ବଃ ଏହି ତିନୋଟି ସଂସାରକୁ କ, ଖ ଓ ଗ-ଏବଂ ନାମ ଦିଆ ଯାଇଥିଲେ ଏହି ତିନୋଟି ସଂସାର କାହାକୁ କହନ୍ତି ତାହା ବୁଝିବାରେ କୌଣସି ଅସୁବିଧା ହୋଇ ନ ଥାନ୍ତା । ପୂର୍ବୋକ୍ତ ତିନୋଟି ସଂସାର କାହାକୁ କହନ୍ତି ତାହା ନ ଜାଣିଲେ ମଧ୍ୟ ମନ୍ତ୍ରର ଅବଶିଷ୍ଟ ଅଂଶରୁ ଆମେ ଯାହା ବୁଝିଲୁ ତଦନୁସାରେ ଜୀବନର ଗତି ପରିବର୍ତ୍ତନ କରିପାରିଲେ ଆମର ମହାପାପକାର ସମ୍ପୂର୍ଣ୍ଣ ହେବ । ପୂର୍ବୋକ୍ତ ଭୂଲୋକ, ଭୁବଲୋକ ଓ ସ୍ବଲୋକ, ଏହି ତିନୋଟି ଲୋକ ହେଉଛି ଶାସ୍ତ୍ରୋକ୍ତ ଭୂଲୋକ, ଭୁବଲୋକ, ସ୍ବଲୋକ, ମହଲୋକ, ଜନଲୋକ, ତପଲୋକ ଓ ସତ୍ୟଲୋକ ଏହି ସାତଟି ଲୋକରୁ ପ୍ରଥମ ତିନୋଟି ଲୋକ ବା ତିନୋଟି ସଂସାର ।

ଏହି ସାତଟି ସଂସାରରେ ଅବସ୍ଥାନ କରିବାପାଇଁ ପ୍ରତ୍ୟେକ ମନୁଷ୍ୟର ପାଞ୍ଚଟି ଦେହ ଅଛି । ଏହି ପାଞ୍ଚଟି ଦେହର ଶାସ୍ତ୍ରୋକ୍ତ ନାମ ହେଉଛି ୧—ଅନ୍ୟମୟ କୋଷ ୨—ପ୍ରାଣମୟ କୋଷ ୩—ମନୋମୟ କୋଷ ୪—ବିଜ୍ଞାନମୟ କୋଷ ୫—ଆନନ୍ଦମୟ କୋଷ । କୋଷ କଥାଟିର ଅର୍ଥ ହେଉଛି ଆବରଣ ବା ଖୋଲ ବା ଦେହ । ଏହି ପାଞ୍ଚଟି ଦେହ ଓ ପୂର୍ବୋକ୍ତ ସାତଟି ସଂସାର କପରି ସୃଷ୍ଟି ହେଲା ତାହା କେବଳ ଜାଣିରଖନ୍ତୁ । କାରଣ ଶାସ୍ତ୍ରରେ ଲେଖାଥିବା କଥାକୁ ସତ୍ୟବୋଲି ଗ୍ରହଣ କରିବାକୁ ମୁଁ କହୁନାହିଁ କିମ୍ବା ଅସତ୍ୟ ବୋଲି ମଧ୍ୟ ମୁଁ କହୁନାହିଁ । ଶାସ୍ତ୍ରର କଥା କେତେଦୂର ଯୁକ୍ତିଯୁକ୍ତ ତାହା ତ୍ରୁଟ୍ୟେକ ଦ୍ୟକ୍ତି ହିଁର କରିବା ଏକାନ୍ତ ଆବଶ୍ୟକ ।

ବେଦ କହୁଛି :—“ତମ ଆତ୍ମା ତମସା ଗୁଡ଼ମଗ୍ନେ” ।

ଅର୍ଥ—ଅଗ୍ନେ (ସର୍ବ ପ୍ରଥମେ ଅର୍ଥାତ୍ ଏହି ବିଶ୍ୱସୃଷ୍ଟି ହେବାର ପୂର୍ବେ) ତୃତୀୟ ତମଃ (ଓହ୍ଲାର ଅନ୍ଧକାର , ତମସା (ଅନ୍ଧକାର ଦ୍ୱାରା) ଆତ୍ମା ତ ଆଗୁଆର ହୋଇ ଘଟୁଥିଲା) ।

ଏହି ଅନ୍ଧକାର ହେଉଛି ଋତ୍ ବେଦର “ଅପ୍ରାକୃତ ସଲିଳ” ବା “ଅପ୍ରାକୃତ କାରଣାର୍ଣ୍ଣବ” । ଅନାଦି, ଅନନ୍ତ, କଲ୍ପନାଶ୍ୱର ମହେଶ୍ୱର ସ୍ୱକଳ୍ପକଲ୍ପ “ଏକୋହଂ ବହୁମ୍ୟାମ୍” ଅର୍ଥାତ୍ ମୁଁ ଏକ ଅଛି, ମୁଁ ବହୁ ହେବି । ତାଙ୍କ ମନରେ ଏହି ସ୍ୱକଳ୍ପ ଜାଗ୍ରତ ହେବାମାତ୍ରେ ଅପ୍ରାକୃତ କାରଣାର୍ଣ୍ଣବ ବ୍ୟାକୃତ ହୋଇ ଅର୍ଥାତ୍ ବ୍ୟକ୍ତହୋଇ ପ୍ରଥମେ ବ୍ୟୋମତତ୍ତ୍ୱର ଉତ୍ପତ୍ତି ହେଲା । ତାପରେ ବ୍ୟୋମତତ୍ତ୍ୱରୁ ମହତ୍ତ୍ୱତତ୍ତ୍ୱ, ମହତ୍ତ୍ୱତତ୍ତ୍ୱରୁ ତେଜସ୍ତତ୍ତ୍ୱ, ତେଜସ୍ତତ୍ତ୍ୱରୁ ଅପ୍ତତତ୍ତ୍ୱ ଏବଂ ପରଶେଷରେ ଅପ୍ତତତ୍ତ୍ୱରୁ ଶିବତତ୍ତ୍ୱର ବା ପୃଥ୍ୱୀ ତତ୍ତ୍ୱର ଉତ୍ପତ୍ତି ହେଲା । ଅପ୍ରାକୃତ କାରଣାର୍ଣ୍ଣବ

ବ୍ୟାକୁଳ ହୋଇ ଏହି ପାଞ୍ଚଟି ଚକ୍ରରେ ସଜ୍ଜିତ ହେବାପରେ କେତୋଟି ସଂସାର ସୃଷ୍ଟି କରିବାର ଆବଶ୍ୟକତା ଓ ଇଚ୍ଛା ମହେଶ୍ୱରଙ୍କ ମନରେ ଜାଗ୍ରତ ହେଲା । ଏହି ଇଚ୍ଛା ଜାଗ୍ରତହେବା ମାତ୍ରେ ସେ ନିଜର ପ୍ରକୃତିଦ୍ୱାରା ନିଜେ ଆକୃତ ହେଲେ । ଏପରି ଆକୃତ ହେବା ଫଳରେ ସେ ନିଜେ କଳ୍ପନାଶୀତ ବେଗରେ ଦୂରବାକୁ ଲାଗିଲେ ଏବଂ ନିଜେ ଛିନ୍ନ ବିଛିନ୍ନ ହୋଇ ଅସଂଖ୍ୟ ସୂକ୍ଷ୍ମତମ ପରମାତ୍ମାରେ ପରିଣତ ହେଲେ । ଏହାହିଁ ମହେଶ୍ୱରଙ୍କର ତ୍ୟାଗ ବା ଯଜ୍ଞ । ତାଙ୍କର ଏହି ତ୍ୟାଗ ବା ଯଜ୍ଞକଥା ଶ୍ରବଣେ ମନୁଷ୍ୟ ଗଭୀର ଦୁଃଖରେ ମଗ୍ନହୁଏ । ତାଙ୍କର ଏହି ତ୍ୟାଗରୁ ଶାନ୍ତୋକ୍ତ ଯଜ୍ଞ କଥାଟିର ସୃଷ୍ଟି । ସେଥିପାଇଁ ଗୀତା କହନ୍ତି—

“ସଦ୍‌ଯଜ୍ଞଃ ପ୍ରଜାଃ ସୃଷ୍ଟି । ପୂରାବିତ ପ୍ରଜାପତିଃ । ” ସୂ. ୧୦

ଅର୍ଥ—ପ୍ରଜାପତି ଅର୍ଥାତ୍ ସୃଷ୍ଟିର କର୍ତ୍ତା ଯଜ୍ଞ ସହିତ ପ୍ରଜାମାନଙ୍କୁ ସୃଷ୍ଟିକରି ସେମାନଙ୍କୁ ପୂର୍ବେ ଅର୍ଥାତ୍ ସୃଷ୍ଟିର ଆରମ୍ଭରେ ଯଜ୍ଞକରିବାକୁ କହିଥିଲେ । (ତାଙ୍କର ଅଭିପ୍ରାୟ ଏହିକି ଯଜ୍ଞକରିବା ଫଳରେ ପ୍ରଜାମାନେ ବୁଝନ୍ତୁ ଯେ ଯଜ୍ଞକରିବାର ଅର୍ଥ ହେଉଛି ସମସ୍ତ ମାନବ ଜାତିର ମଙ୍ଗଳପାଇଁ ନିଜର ସ୍ୱାର୍ଥତ୍ୟାଗ) ।

ପୁରୁ ଅର୍ଥାତ୍ ପୂରାକାଳରେ ଏହି କଥାଟିରୁ ବୁଝନ୍ତୁ ଯେ ଲୋକେ ଇତିପରି ଶାନ୍ତ୍ୟପଦାର୍ଥକୁ ପୋଡ଼ି ପକାଇବାର ଅଳ୍ପ ନୁହେଁ ସବୁଦିନେ କରୁଥାଆନ୍ତୁ ଏକଥା ପ୍ରଜାପତି କହିନାହାନ୍ତି ଏବଂ ଏବେ ମଧ୍ୟ ଗୀତାରେ ଶ୍ରୀକୃଷ୍ଣ କହିନାହାନ୍ତି । ଯଜ୍ଞ କଥାଟିର ଅର୍ଥ ସ୍ୱାର୍ଥ ତ୍ୟାଗ ଏକଥା ଗୀତାର ଈଶ୍ଵ ଓ ୪ର୍ଥ ଅଧ୍ୟାୟରେ ବିଭିନ୍ନ ପ୍ରକାରରେ ବୁଝାଇ ଦିଆ ଯାଇଅଛି । ଏହି ସ୍ୱାର୍ଥତ୍ୟାଗ ଅଭିପ୍ରାୟରେ ଯାବତ୍ତାପ୍ତ କର୍ମ ସମ୍ପନ୍ନ କରାଯାଏ ଆବଶ୍ୟକ । ସେଥିପାଇଁ ଗୀତା କହୁଛି—

“ଯଜ୍ଞାର୍ଥାତ୍ କର୍ମେଣୋନ୍ୟଥ ଲୋକୋଽୟଂ କର୍ମବନ୍ଧନଃ ।”

୩ୟ—୯

ଏଠାରେ ଯଜ୍ଞ ଅଭିପ୍ରାୟରେ କର୍ମ କରିବାକୁ କୁହାଯାଇଅଛି । ଯଜ୍ଞ କରିବାକୁ ଅର୍ଥାତ୍ ଦେବ ପୋଡ଼ିବାର ଅନ୍ୟାନ୍ୟରୂପ କରିବାକୁ କୁହାଯାଇ ନାହିଁ । ବେଦୋକ୍ତ ସାବଜମାନ ଯଜ୍ଞର ଗୋଟିଏ ଧାଡ଼ି ହେଉଛି—

ଅହମେବାହଂ ନା ଜୁହୋମି ସ୍ବାହା ।

ଅର୍ଥ :—ମୁଁ ମୋତେ ଯଜ୍ଞଗ୍ନିରେ ପୋଡ଼ି ଦେଉଛି, ସ୍ବାହା ।

ମହେଶ୍ୱରଙ୍କର ପୂର୍ବୋକ୍ତ ସୂକ୍ଷ୍ମତମ ପରମାତ୍ମା ହେଉଛି ବ୍ରହ୍ମ ବା ସ୍ୱୟଂ ମହେଶ୍ୱର । (ବରଗଛର ଗୋଟିଏ ମଞ୍ଜିରେ ଅସଂଖ୍ୟ ବରଗଛ ରହିଛି ଏହି କଥାଟି ଭାବନ୍ତୁ) ସେଥିମଧ୍ୟରୁ ବେଦ କହୁଛି “ସବଂ ଲ୍ଲେଦଂ ବ୍ରହ୍ମ” ଅର୍ଥାତ୍ ସମସ୍ତ ବସ୍ତୁ ହେଉଛି ବ୍ରହ୍ମମୟ । ମହେଶ୍ୱର ଯେଉଁ ସୂକ୍ଷ୍ମତମ ଅସଂଖ୍ୟ ପରମାତ୍ମାରେ ପରିଣତ ହେଲେ ସେହି ପରମାତ୍ମାରେ ସର୍ବପ୍ରଥମେ ସୂକ୍ଷ୍ମତମ ସଂସାର ବା ଶାସ୍ତ୍ରୋକ୍ତ ସତ୍ୟଲୋକର ଉତ୍ପତ୍ତି ହେଲା । ତାପରେ ସତ୍ୟ ଲୋକର ଅସଂଖ୍ୟ ପରମାତ୍ମା ମିଶି ତପଲୋକ, ତପଲୋକର ଅସଂଖ୍ୟ ପରମାତ୍ମା ମିଶି ଜନଲୋକ, ଜନଲୋକର ଅସଂଖ୍ୟ ପରମାତ୍ମା ମିଶି ମହଲୋକ, ମହଲୋକର ଅସଂଖ୍ୟ ପରମାତ୍ମା ମିଶି ସ୍ୱଲୋକ, ସ୍ୱଲୋକର ଅସଂଖ୍ୟ ପରମାତ୍ମା ମିଶି ଭୂବଲୋକ ଏବଂ ପରିଶେଷରେ ଭୂବଲୋକର ଅସଂଖ୍ୟ ପରମାତ୍ମା ମିଶି ଭୂଲୋକର ବା ଆମେ ବାସ କରିଥିବା ସ୍ଥଳଜଗତର ଉତ୍ପତ୍ତି ହେଲା ।

ସୂକ୍ଷ୍ମରୁ ସ୍ଥୂଳ ପୂର୍ବୋକ୍ତ ପାଞ୍ଚଟି ତତ୍ତ୍ୱରେ ପୂର୍ବୋକ୍ତ ଯେଉଁ ପାଞ୍ଚଟି ଦେହର ଉତ୍ପତ୍ତି ହୋଇଅଛି ସେହି ପାଞ୍ଚଟି ଦେହ ମଧ୍ୟରୁ ଅନ୍ନମୟ, ପ୍ରାଣମୟ ଓ ମନୋମୟ ଏହି ପ୍ରଥମ

ତନୋଟି ଦେହ ସହିତ ଆମର ଏହି ଭୂଲେକରେ ଘନସ୍ଥ ସମ୍ବନ୍ଧ । ବିଜ୍ଞାନମୟ ଦେହ ଓ ଆନନ୍ଦମୟ ଦେହ ଏହି ଶେଷ ଦୁଇଟି ଦେହ ସହିତ ଆମର ଏହି ଭୂଲେକରେ କୌଣସି ସମ୍ବନ୍ଧ ନାହିଁ । ଠିକ୍ ସେହିପରି ସୁଷ୍ମରୁ ସୁକ୍ଷ୍ମ ଯେଉଁ ସାତଟି ଲେକର ନାମ କୁହାଗଲା ସେଥିମଧ୍ୟରୁ ଭୂଲେକ, ଭୂବଲୌକ ଓ ସ୍ୱର୍ଲୌକ ଏହି ପ୍ରଥମ ତନୋଟି ଲେକ ସହିତ ଆମର ଏହି ମନୁଷ୍ୟଲେକରେ ଘନସ୍ଥ ସମ୍ବନ୍ଧ । ତନଲେକ, ତପଲେକ ଓ ସତ୍ୟଲେକ ଏହି ଶେଷ ତନୋଟି ଲେକ ସହିତ ଆମର ଏହି ମନୁଷ୍ୟ ଲେକରେ କୌଣସି ସମ୍ବନ୍ଧ ନାହିଁ । ପ୍ରଥମ ତନୋଟି ଲେକର ଶାସ୍ତ୍ରୋକ୍ତନାମ ହେଉଛି ନିମ୍ନସିଲେଖା ବ ମନୁଷ୍ୟଲେକ ଏବଂ ଶେଷ ତନୋଟି ଲେକର ନାମ ହେଉଛି ଉଚ୍ଚସିଲେଖା ବା ବ୍ରହ୍ମଲେକ । ଚତୁର୍ଥଲେକଟି ହେଉଛି ମହର୍ଲୌକ । ଜୀବ ମୁଁ ସବୁ ଅନ୍ତଃମୟ, ପ୍ରାୟମୟ ଓ ମନୋମୟ ଦେହ ନେଇ ଯଥାହମେ ଭୂଲେକ, ଭୂବଲୌକ ଓ ସ୍ୱର୍ଲୌକ ଏହି ତିନି ସଂସାରରେ ଯଥୋଚିତ ସମୟ ଜୀବନଯାତ୍ରା ସମ୍ପନ୍ନ କଲପରେ ଏବଂ ଭୂଲେକରେ ପୁଣି ଜନ୍ମଗ୍ରହଣ କରିବା ପୂର୍ବେ ବିଜ୍ଞାନମୟ ଦେହ ନେଇ ମହର୍ଲୌକରେ କିଛି ସମୟ ପାଇଁ ବିଶ୍ରାମ କରନ୍ତି ବୋଲି ଶାସ୍ତ୍ରରେ ଅଛି ।

ନମେ ପାର୍ଥୀପ୍ତ କର୍ତ୍ତବ୍ୟଂ ଯାଷୁ ଲେକେଷୁ କଞ୍ଚନ । ୩ୟ — ୨୨

ଏହି ଉକ୍ତିଟିରୁ ବୁଝନ୍ତୁ ଯେ, ଗୀତାର ଶ୍ରୀକୃଷ୍ଣ ପରୱାକ୍ର ସାତ ସଂସାରର ପ୍ରଭୁ ବା କର୍ତ୍ତା ନୁହନ୍ତି । ସେ ହେଉଛନ୍ତି ଭୂଲେକ, ଭୂବଲୌକ ଓ ସ୍ୱର୍ଲୌକ ଆମର ଏହି ତିନି ସଂସାରରେ କର୍ତ୍ତା ବା ହିତୁ । “କର୍ମାନୁରେଖା ମନୁଷ୍ୟ ଲେକେ”—୧୫ଶ-୨ । ଗୀତାର ଏହି ଉକ୍ତିଟିରୁ ବୁଝନ୍ତୁ ଯେ ନିମ୍ନସିଲେଖାର ଅନ୍ୟନାମ ହେଉଛି ମନୁଷ୍ୟଲେକ ।

ନିମ୍ନ ବିଲେଖକୁ ବା ମନୁଷ୍ୟଲେଖକୁ ଗୋଟିଏ ଉଚ୍ଚ ବିଶ୍ୱବିଦ୍ୟାଳୟ ସଙ୍ଗେ ଏବଂ ଉଚ୍ଚ ବିଲେଖକୁ ବା ବ୍ରହ୍ମଲେଖକୁ ଗୋଟିଏ କଲେଜ ସଙ୍ଗେ ତୁଳନା କରାଯାଇ ପାରେ । ଗୀତାର ଶ୍ରୀକୃଷ୍ଣଙ୍କୁ ଏହି ଉଚ୍ଚ ବିଦ୍ୟାଳୟର ପ୍ରଧାନ ଶିକ୍ଷକ ବୋଲି କୁହାଯାଇପାରେ । ବର୍ତ୍ତମାନ ଆମର କେବଳ ଏହି ଉଚ୍ଚ ବିଦ୍ୟାଳୟ ସହିତ ସମ୍ବନ୍ଧ । କଲେଜ ସହିତ ଆମର ବର୍ତ୍ତମାନ କୌଣସି ସମ୍ବନ୍ଧ ରଖିବା ଅନାବଶ୍ୟକ । ଉଚ୍ଚ ବିଦ୍ୟାଳୟରୁ ଉତ୍ତୀର୍ଣ୍ଣ ହେବା ପରେ କଲେଜ ସହିତ ସମ୍ବନ୍ଧ ରଖିବାକୁ ହେବ । ଉଚ୍ଚ ବିଦ୍ୟାଳୟରୁ ଉତ୍ତୀର୍ଣ୍ଣ ହେବାକୁ ହେଲେ ଅର୍ଥାତ୍ ପୁନର୍ଜନ୍ମରୁ ଉଦ୍ଧାର ପାଇବାକୁ ହେଲେ ମୋର ପୁଅ, ମୋର ଭଉ, ମୋର ଧନ, ଆମର ଦେଶ, ଆମର ଧର୍ମ ଇତ୍ୟାଦି ମମତା ଦୋଷରୁ ବା ଆସକ୍ତିରୁ ସଫର୍ପୂର୍ଣ୍ଣ ରୂପେ ମୁକ୍ତ ହେବାକୁ ହେବ । ଗୀତା ୧୫ ଅଧ୍ୟାୟ ନିମ୍ନଲିଖିତ ଧୂଳିଟି ଶ୍ଳୋକରେ ଏହା କୁହାଯାଇ ଅଛି ।

ଅଶ୍ୱତ୍ଥମେନଂ ସ୍ମରୁତମୂଳ—

ମସଙ୍ଗଶତ୍ରୁଣ ଦୃଢ଼ଶ ଛିତ୍ତଃ । ୩ ।

ଚତଃ ପଦଂ ଚତ୍ ପରିମାରିତବ୍ୟଂ,

ଯସ୍ମିନ୍ ଗତା ନ ନିବର୍ତ୍ତନ୍ତି ଭୂୟଃ । ୪ ।

ଅର୍ଥ—ଅତ୍ୟନ୍ତ ଦୃଢ଼ମୂଳ ଏହି ଅଶ୍ୱତ୍ଥରୂପ ସଂସାରକୁ ଅନାସକ୍ତି-ରୂପ ଶତ୍ରୁତ୍ୱାଦ୍ ଦୃଢ଼ଭାବରେ ଛେଦନ କରିପାରି—ତା ପରେ ସେହି ପରମ ପଦର ଅନୁସନ୍ଧାନ କରିବାକୁ ହେବ କିମ୍ବା କ୍ଷୁଦ୍ର ଲୋକରେ ଗତି କରିବାକୁ ହେବ । ଯେଉଁ ଲୋକକୁ ଗଲେ ସେଠାରୁ ଆଉ ପ୍ରତ୍ୟାବର୍ତ୍ତନ କରିବାକୁ ହେବ ନାହିଁ ।

ଯାହାକୁ ଆମେ ସ୍ଥୂଳ ଦେହ ବୋଲି ଜାଣୁ ତାହା ଅନ୍ନମୟ ଦେହ, ପ୍ରାଣମୟ ଦେହ ଓ ମନୋମୟ ଦେହ, ଏହି ତିନିଟି ଦେହର

ସମସ୍ତ ଏବଂ ଯାହାକୁ ଆମେ ସୁଲ ସଂସାର ବୋଲି ଜାଣୁ ତାହା ଭୁଲେକ, ଭୁବଲେକ ଓ ସ୍ବଲେକ ଏହି ତିନୋଟି ଲେକର ବା ତିନୋଟି ସଂସାରର ସମସ୍ତ । ଅନ୍ନମୟ ଦେହ ହେଉଛି ସୁଲଦେହ ଓ ଶାସ୍ତ୍ରୋକ୍ତ ଲିଙ୍ଗ ଦେହର ସମସ୍ତ । ରକ୍ତ ମାଂସରେ ଗଠିତ ସୁଲ ଦେହର ପ୍ରତ୍ୟେକ ସୂକ୍ଷ୍ମତମ ପରମାଣୁ ବାୟୁ ଅପେକ୍ଷା ଅନେକଗୁଣରେ ସୂକ୍ଷ୍ମ, ଇଥର ଦ୍ବାରା ଆବୃତ ଥିବାରୁ ଏହି ଲିଙ୍ଗ ଦେହକୁ ଇଂରାଜୀରେ ଇଥିରିକ୍ ଡବଲ୍ କୁହାଯାଏ । ଶିତିତତ୍ବରେ ଗଠିତ ଅନ୍ନମୟ ବେଦସାହାଯ୍ୟରେ ଆମେ ସେହି ଭୁଲେକରେ କାର୍ଯ୍ୟ କରୁ, ପ୍ରାଣମୟ ଦେହର ସାହାଯ୍ୟରେ ଆମେ ଭୁବଲେକରେ ବା କାନଲେକରେ କାର୍ଯ୍ୟ କରୁ, ଏବଂ ମନୋମୟ ଦେହର ସାହାଯ୍ୟରେ ଆମେ ସ୍ବଲେକରେ କାର୍ଯ୍ୟ କରୁ । ପ୍ରାଣମୟ ଦେହର ସାହାଯ୍ୟରେ ଆମେ ହୋଧ ହିଂସା ଇତ୍ୟାଦି ଅନ୍ନସ୍ଥପଦ ଗୁଣସବୁକୁ ଓ ସ୍ବେଦ ଶ୍ରଦ୍ଧା ସହାନୁଭୂତି ଇତ୍ୟାଦି ମଙ୍ଗଳପ୍ରଦ ଗୁଣସବୁକୁ ଅନୁଭବ କରୁ, ଅନ୍ୟର ଦୁଃଖ ଦେଖି ଦୟା ଅନୁଭବ କରୁ, ଧନା ହେବାର ଓ ମଟର ଖଣ୍ଡେ କିଣିବାର ଇଚ୍ଛା ଅନୁଭବ କରୁ ଇତ୍ୟାଦି । ମନୋମୟ ଦେହ ସାହାଯ୍ୟରେ ଆମେ ଚିନ୍ତାକରୁ ଓ ବିଚାର କରୁ । ଏସବୁ କଥା ଶାସ୍ତ୍ରର କଥା ହେଲେମଧ୍ୟ ଆମର ପ୍ରତ୍ୟକ୍ଷ ଅନୁଭୂତିର ବହିର୍ଭୁତ ନୁହେଁ । ପିଲାଟି କାନ୍ଦିବାର ଦେଖିଲେ ପ୍ରାଣମୟ ଦେହର ସାହାଯ୍ୟରେ ଆମେ ତାହାର ଦୁଃଖ ଅନୁଭବ କରୁ ଏବଂ ସେହି ଦୁଃଖ କିଛିର ଦୂରହେବା ତାହା ମନୋମୟ ଦେହ ସାହାଯ୍ୟରେ ଚିନ୍ତା କରୁ । ତା ପରେ ଅନ୍ନମୟ ଦେହ ବା ସୁଲ ଦେହର ସାହାଯ୍ୟରେ ତା ପାଇଁ ଖେଳଣା କଣ୍ଢେଇଟିଏ ବା ରସଗୋଲ୍ଲଟିଏ ଆଣିଦେଉ । ବର୍ତ୍ତମାନ ବୁଝନ୍ତୁ ଯେ ଆମର ରସଗୋଲ୍ଲ ଦେବା ବା କଣ୍ଢେଇ ଦେବାକାର୍ଯ୍ୟ ଆମର ଅନୁଭୂତି ଓ ଚିନ୍ତାଉପରେ ପ୍ରତିଷ୍ଠିତ । ଅତଏବ ଅନ୍ନମୟ ଦେହ ସାହାଯ୍ୟରେ ଆମେ ଯେଉଁ ସବୁ

କର୍ମ କରୁ ସେହିସବୁ କର୍ମ ପ୍ରାଣମୟ ଦେହ ଓ ମନୋମୟ ଦେହ ଏହି ଦୁଇଟି ଦେହର କର୍ମ ଉପରେ ପ୍ରତିଷ୍ଠିତ ହେବା ଏକାନ୍ତ ଆବଶ୍ୟକ । ମାତ୍ର ଆମେ ଏପରି ଅନେକ କର୍ମ କରୁ ଯାହା ଏହି ଦୁଇଟି ଦେହର କର୍ମ ଉପରେ ପ୍ରତିଷ୍ଠିତ ନହୋଇ କେବଳ ଅନ୍ଧ-ବିଶ୍ୱାସ ଓ ଅନ୍ଧାନୁସରଣ ଉପରେ ପ୍ରତିଷ୍ଠିତ ।

ଗାୟତ୍ରୀ ମନ୍ତ୍ରରେ ଥିବା “ଭୂର୍ଭୁବସୁଃ” ଏହି କଥାଟି ବୁଝିଲେ ଆମ୍ଭେମାନେ ବୁଝିପାରିବୁ ଯେ ମନୁଷ୍ୟର ମୃତ୍ୟୁ ନାହିଁ । ଯାହାକୁ ସେ ମୃତ୍ୟୁ ମନେକରେ ତାହା କେବଳ ତାର ଅନ୍ତମୟ ଦେହର ବିନାଶ । ଭୂଲୋକରେ ଏହି ଅନ୍ତମୟ ଦେହର ବିନାଶପରେ ଅନ୍ୟ ଗୁରୋଟି ଦେହ ନେଇ ସେ ଭୂବଲୋକରେ ବାସ କରେ । ଭୂବଲୋକରେ ଯଥା ସମୟରେ ପ୍ରାଣମୟ ଦେହର ବିନାଶ ଘଟେ । ତା ପରେ ଅନ୍ୟ ତିନୋଟି ଦେହ ନେଇ ସେ ସ୍ୱର୍ଲୋକରେ ବାସ କରେ । ଏହି ତିନି ଲୋକରେ ମନୁଷ୍ୟ ଯେତେ ସମୟ ବାସ କରେ ସେହି ସମୟ ହେଉଛି ମନୁଷ୍ୟର ପ୍ରକୃତ ପରମାୟୁ । ଭୂବଲୋକ ବା କାମଲୋକ ଶାସ୍ତ୍ରୋକ୍ତ ପିତୃଲୋକ ଓ ପ୍ରେତଲୋକ ଏହି ଦୁଇ ଭାଗରେ ବିଭକ୍ତ । ହିଂସା, ଈର୍ଷା, ଦୃଶା ଇତ୍ୟାଦି ଅନିଷ୍ଟପ୍ରଦ ଗୁଣ ଗୁଡ଼ିକର କର୍ମଫଳ ଭୂଲୋକରେ କ୍ଷୟ ହୋଇ ନଥିଲେ ତାହା ପ୍ରେତଲୋକରେ କ୍ଷୟ ହୁଏ ଏବଂ ସ୍ୱେଦ, ଶ୍ରଦ୍ଧା, ଦୟା ପ୍ରଭୃତି ମଙ୍ଗଳପ୍ରଦ ଗୁଣ ଗୁଡ଼ିକର ସଂସ୍କାର ପିତୃଲୋକରେ ହୁଏ । ମନୁଷ୍ୟ ଏହି ସଂସ୍କୃତି ନେଇ ପୁଣି ଭୂଲୋକରେ ଜନ୍ମଗ୍ରହଣ କରେ ।

ଅନ୍ତମୟ ଦେହକୁ କଲେରା କନ୍ୟା ନିମୋନିଆ ହୋଇଥିବାରୁ ସେହି ଦେହର ବିନାଶ ଘଟିଲା । ମାତ୍ର ଯାହା ସାହାଯ୍ୟରେ ଆମେ ଅନୁଭବ କରୁ ଓ କାମନାକରୁ ଏବଂ ଯାହା ସାହାଯ୍ୟରେ ଆମେ ଚିନ୍ତାକରୁ ସେହି ଦୁଇଟି ଦେହକୁ କଲେରା କନ୍ୟା ନିମୋନିଆ ହୋଇ ନଥିଲା । ତେଣୁ ଅନ୍ତମୟଦେହର ବିନାଶପରେ ଏହି ଦୁଇଟିଦେହ ଯେଉଁପରିଥିଲେ ଠିକ୍ ସେହିପରିରହିଲେ । ଗୀତାକହୁଛି-

ବେଢ଼ିନୋହିଁନ୍ ଯଥା ବେଢ଼ି କୌମାରଂ ଯୌବନଂ ଜରା ।

ତଥା ଦେହାନ୍ତରପ୍ରାପ୍ତିର୍ଧୀରସ୍ତତ ନ ମୃତ୍ୟୁକ । ୧୩ ।

ଏଠାରେ ମନୁଷ୍ୟର ପୁନର୍ଜନ୍ମର କଥା କୁହାଯାଇ ନାହିଁ ।
ପୁନର୍ଜନ୍ମର କଥା ନିମ୍ନଲିଖିତ ୨୨ଶ ଶ୍ଳୋକରେ କୁହାଯାଇ ଅଛି ।

.. ବାସାପି ଜାଣ୍ୟାନି ଯଥା ବହାୟୁ, ନବାନି ଗୃହାଣି ନରୋପରାଣି ।

ତଥା ଶରୀରାଣି ବହାୟୁ ଜାଣ୍ୟା-ନ୍ୟନ୍ୟାନି ସୁଯାତି ନବାନି ଦେହା ।

ଏହି ଶ୍ଳୋକରେ ଥିବା ଶରୀରାଣି କଥାଟିରୁ ପ୍ରକାଶ ଯେ
ସ୍ଥୁଳଦେହକୁ ଗୁଡ଼ି ଦେହର ଆଉ କେତୋଟି ଦେହଅଛି ।
ଯୌବନରେ ମନୁଷ୍ୟ ତାର କୌମର ଅବସ୍ଥାର କଥା ଭୁଲିଯାଏ
ନାହିଁ କିମ୍ବା ଜରା ଅବସ୍ଥାରେ ଯୌବନର କଥା ଭୁଲିଯାଏନାହିଁ ।
ମାତ୍ର ପୁନର୍ଜନ୍ମରେ ପୁନର୍ଜନ୍ମର କଥା ଭୁଲିଯାଇ ଥାଏ ।

ପ୍ରାଣମୟ ଦେହ ଓ ମନୋମୟ ଦେହର ଅସ୍ତିତ୍ବକୁ ଏବଂ
ଭୁବଲୌକ ଓ ସ୍ବଲୌକର ଅସ୍ତିତ୍ବକୁ ସ୍ବକାର କରବାକୁ ମୁଁ
କହୁନାହିଁ । ମାତ୍ର ଯାହା ସ୍ଥୁଳଜନ୍ତୁସ୍ବର ଅଗୋଚର ତାର ଅସ୍ତିତ୍ବକୁ
ଅସ୍ୱୀକାର କରୁବା ଉଚିତ ନୁହେଁ । ଯାହା ସାହାଯ୍ୟରେ ଆମେ
ଅନୁଭବ କରୁ ତାହା ନିଶ୍ଚୟ ଆମ ଦେହର କୌଣସି ସ୍ଥାନରେ
ଅଛି । ଡାକ୍ତର ପରୀକ୍ଷା କଲେ ସେହିସ୍ଥାନର ସନ୍ଦେହ ନ ପାଇପାରିବେ
ନାହିଁ । ତାହା ଯେଉଁସ୍ଥାନରେ ଅଛି ତାହା କାମଦେହ ଏବଂ
ସମସ୍ତ ମାନବଜାତିର କାମଦେହ ସବୁର ସମସ୍ତ ସ୍ବେଦଋ
ଭୁବଲୌକ । ଠିକ୍ ସେହିପରି ଆମେ ଯାହା ସାହାଯ୍ୟରେ ଚିନ୍ତାକରୁ
ତାହା ମନୋମୟ ଦେହ ଏବଂ ସମସ୍ତ ମାନବ ଜାତିର ମନୋମୟ
ଦେହ ସବୁର ସମସ୍ତ ଦେହଋ ସ୍ବଲୌକ । ଶାସ୍ତ୍ରର କଥା ସବୁକୁ
କେବଳ ଜାଣିନେବାଦ୍ୱାରା ଆମର କୌଣସି ଉପକାର ହୋଇ-
ନାହିଁ କି ହେବନାହିଁ । ଶାସ୍ତ୍ରୋକ୍ତ ବିଷୟ ନିଜେ ଉପଲବ୍ଧ କରି
ତଦନୁସାରେ ଜୀବନ ଗଠନ କରିବା ଆବଶ୍ୟକ ।

ଲେଖକଙ୍କର ଗୀତା ସଂକ୍ରାନ୍ତ ପୁସ୍ତକ

ଗୀତା— (ଅକୃଷିମ ଅନୁବାଦ ଓ ଟିପ୍ପଣୀସହ) ଟ ୫୯,
ଗୀତାର ସାରକଥା ଟ ୧୯, ଗୀତାର ନୂତନ ସତ୍ୟ ଟ ୦ ୪,
ସିନ୍ଦେହସ ଅପ୍ ଦ ଗୀତା (ଇଂରାଜୀ) ଟ ୦ ୪, ଗୀତା ବୁଝିବର
ଏକମାତ୍ର ପ୍ରଣାଳୀ, ଗୀତାଧର୍ମର ବିଶେଷତ୍ତ୍ୱ, ସଙ୍କରରୁ ବର୍ଣ୍ଣି
ସଙ୍କର, ଗୀତାର ବ୍ରାହ୍ମାସ୍ଥିତି, ଗୀତାର ଅନୁଶ୍ରୁତମ ପ୍ରତ୍ୟେକ ଟ ୦
ଗୀତା ପରିଚୟ ଓ ସ୍ୱଧର୍ମ—ପ୍ରତ୍ୟେକ ଟ ୦ ୪ ।

ମୂର୍ଖ-ପଣ୍ଡିତ ନିର୍ବିଶେଷରେ ସମସ୍ତେ ଆଜି ଗୀତାର ପ୍ରକୃତ
ଶିକ୍ଷା ଗ୍ରହଣ କରି ତାକୁ ବ୍ୟକ୍ତିଗତ ଜୀବନରେ ପ୍ରୟୋଗ କରି
ପାରିବେ ।

ସମାଜ ସଂସ୍କାର ସଂକ୍ରାନ୍ତ ପୁସ୍ତକ

ସ୍ୱଭାବ ନିୟତ ଜୀବନଯୁକ୍ତ ଟ ୧୯, ଏହି ପୁସ୍ତକଟି ମୋର
ସ୍ୱଭାବ ନିୟତ ଜୀବନଯାତ୍ରାର ସଂକ୍ଷିପ୍ତ ବିବରଣୀ । ବିଶ୍ୱକଲ୍ୟାଣ
ପଦ୍ଧତି ୧୧ ଖଣ୍ଡ ଟ ୧, ଅନ୍ୟାୟ ବୈଧବ୍ୟ ଓ ବିଧବା ବିବାହ
ଟ ୦ । ଫଳିତ ଜ୍ୟୋତିଷ ଓ ମିଥ୍ୟାପ୍ରଭୃତ ଟ ୦ ।, ବିଶ୍ୱକଲ୍ୟାଣ
ଟ ୦ ।, ଆଦର୍ଶ ଉପକାର ଗ୍ରହଣ ଟ ୦ ।, ସବୁ ବହି ପାଇଜ୍ ଓ
ଲାଇବ୍ରେରୀ ପାଇଜ୍ ଡି: ପି: ଆଇଙ୍କଦ୍ୱାରା ଅନୁମୋଦିତ । ଅଗ୍ରମ
ଟ ୨ ୯ ପଠାଇଲେ ବହିସବୁ ଡି: ପି:ରେ ପାଇବେ କିମ୍ବା ଅଗ୍ରମ
ଟ ୭ ୯ କିମ୍ବା ଟ ୮ ୯ କିମ୍ବା ଟ ୯ ୯ ପଠାଇଲେ ଉଦ୍‌ନୂସାରେ
ଆବଶ୍ୟକୀୟ ଓ ଉପାଦେୟ ବହି ସବୁ ରେଜେଷ୍ଟ୍ରେସ ଡାକରେ
ପାଇବେ । ଶତକଡ଼ା ଟ ୨୫ ୯ କମିସନ୍ ମିଳିବ ।

ପ୍ରାପ୍ତି ସ୍ଥାନ—ଶ୍ରୀ ନୈନ୍ଦିନୀ ଚରଣ ମିଶ୍ର

ବିଶ୍ୱକଲ୍ୟାଣ ସମିତି

ଶେଷ୍ଟକାର, କଟକ-୧